

పకడ్ బందీగా కౌంటింగ్ ఏర్పాట్లు

భద్రాద్రి కొత్తగూడెం, డిసెంబర్ 2 (నమస్తే తెలంగాణ) : నిన్నటివరకు ఉత్పాదక ఎదురు చూస్తున్న ఎమ్మెల్యే అభ్యర్థుల జాతకం మరి కొద్దిగంటల్లో తేలిపోనున్నది. ఇందుకోసం భద్రాద్రి కొత్తగూడెం జిల్లాలో ఐదు నియోజకవర్గాల్లో జరిగిన ఎన్నికల పోలింగ్ ఫలితాల కోసం ఏర్పాట్లు చేసిన కౌంటింగ్ కేంద్రాన్ని కలెక్టర్ ప్రియాంక ఆల శనివారం పరిశీలించారు. పాల్గొన్న పట్టణ పరిధిలోని అనుబంధ ఇంజనీరింగ్ కాలేజీలో కౌంటింగ్ కేంద్రాన్ని ఏర్పాటు చేశారు. భారీ భద్రత నడుమ కౌంటింగ్ జరగనున్నది. ఇప్పటికే స్టాండ్ గ్రౌండ్ వద్ద భారీ పోలీస్ బలగాలను బందోబస్తుగా ఉంచారు. ఎస్పీ వినీత్ పర్యవేక్షణలో భద్రత కొనసాగుతున్నది. సీసీ కెమెరాల ద్వారా పర్యవేక్షణ జరుగుతున్నది. అక్కడ ప్రాంతం అంతా 144 సెక్షన్ విధించారు.



కౌంటింగ్ ఏర్పాట్లను పరిశీలిస్తున్న కలెక్టర్ ప్రియాంక ఆల

భద్రాచలం 13 రౌండ్లు లెక్కింపు చేయనున్నారు. ఉదయం 8 గంటలకు కౌంటింగ్ ప్రారంభించేందుకు ఏర్పాట్లు చేశారు. మొత్తం 82 రౌండ్ల ద్వారా ప్రక్రియ ముగియనున్నది. మీడియా సమాచారం కోసం ప్రత్యేక గ్యాలరీను కూడా అందుబాటులో ఉంచారు. డీపీఆర్ వో శ్రీనివాసరావు పర్యవేక్షణలో మీడియా సమాచారం ఇవ్వనున్నారు. ఇందుకోసం ఎన్నికల అధికారులు అన్ని ఏర్పాట్లు చేశారు. ప్రత్యేక కౌంటింగ్ పరిశీ

అనుబంధ కాలేజీలో

కౌంటింగ్ కు ఏర్పాట్లు

పాల్గొన్న పరిధిలో అనుబంధ కాలేజీలో కౌంటింగ్ ఏర్పాట్లు పూర్తి చేశారు. రాత్రి 7 గంటల వరకు కలెక్టర్ ప్రియాంక అక్కడే ఉండి ఏర్పాట్లను పర్యవేక్షించారు. కౌంటింగ్ ప్రక్రియ నిర్వహణకు 14 టీబిఎస్ ను ఏర్పాటు చేశారు. ప్రతి నియోజకవర్గానికి పోలైన ఓట్లను బట్టి రౌండ్లను కేటాయింపారు. పినపాక 18 రౌండ్లు, ఇల్లెందు 18 రౌండ్లు, కొత్తగూడెం 19 రౌండ్లు, అశ్వారావుపేట 14,

- ఐదు నియోజకవర్గాలు ఒకచోట
- అనుబంధ ఇంజనీరింగ్ కాలేజీ నిర్దం
- భారీ భద్రత నడుమ జరగనున్న కౌంటింగ్
- ఏర్పాట్లను పరిశీలించిన కలెక్టర్ ప్రియాంక ఆల

లకులుగా కంటి శ్రేణినింగను నియమించారు. కలెక్టర్ ప్రియాంక ఆలతోపాటు పరిశీలకులు కూడా కౌంటింగ్ కేంద్రాన్ని పరిశీలించారు. విధుల్లో పాల్గొనే ఉద్యోగులు ఉదయం 6 గంటలకే కౌంటింగ్ కేంద్రానికి చేరుకోవాలని సూచించారు. రిటర్నింగ్ అధికారి ప్రతీక్ జైన్, అదనపు కలెక్టర్ రాంబాబు, మధుసూదనరాజు, ఆర్డీవోలు శిరీష, మంగిలాల, కార్మిక తదితరులు పాల్గొన్నారు.

పోలైన ఓట్ల వివరాలు

నియోజకవర్గం	మొత్తం ఓట్లు	పోలైన ఓట్లు	శాతం	పోలింగ్ బూత్లు	రౌండ్లు
పినపాక	1,98,402	1,58,978	80.13	244	18
ఇల్లెందు	2,19,569	1,76,840	80.54	241	18
కొత్తగూడెం	2,43,846	1,86,347	76.42	253	19
అశ్వారావుపేట	1,55,961	1,35,501	86.88	184	14
భద్రాచలం	1,48,661	1,17,447	79	176	13
మొత్తం	9,66,439	7,75,113	80.20	1098	82

ఢిల్లీ నుంచి గార్లపాడుకు..

సోనుసూద్ అభిమాని అభినందించిన బృందం

బోనకల్లు, డిసెంబర్ 2 : మండలంలోని గార్లపాడు గ్రామానికి చెందిన గుర్రాల వెంకటేశ్వర్లు సీసీనటుడు సోనుసూద్ అభిమానిగా మారాడు. కరోనా సమయంలో సోనుసూద్ చేసిన సేవా కార్యక్రమాలకు ఆకర్షితుడై సోనుసూద్ విగ్రహాన్ని గార్లపాడులో ఏర్పాటు చేశాడు. విషయం తెలుసుకున్న సోనుసూద్ అభిమాన బృందం ఢిల్లీ నుంచి శనివారం

గార్లపాడుకు చేరుకున్నారు. ఆ బృందానికి గ్రామస్థులు పెద్ద ఎత్తున పూలు చల్లుతూ ఆహ్వానించారు. సోనుసూద్ స్నేహితుడు గుల్షన్ కోలి తన బృందంతో కలిసివచ్చి సోనుసూద్ విగ్రహాన్ని ఏర్పాటు చేసిన ప్రాంతాన్ని పరిశీలించి వెంకటేశ్వర్లును అభినందించారు. గుల్షన్ కోలి మాట్లాడుతూ ఢిల్లీ నుంచి సోనుసూద్ అభిమానులను కలుసుకోవడం కోసం సోనుసూద్ తమ బృందాన్ని పంపించినట్లు తెలిపారు. ఇలాంటి అభిమానులు ఉండడం వల్లనే సోనుసూద్ కు మంచిపేరు ప్రఖ్యాతిలు వస్తున్నాయని తెలిపారు. అనం



గుర్రాల వెంకటేశ్వర్లును అభినందిస్తున్న సోనుసూద్ అభిమాన బృందం

తరం వారి కుటుంబసభ్యులతో ఆ బృందం భోజనం చేసి తిరుగు పయనమయ్యారు.

సింగరేణిలో 93 శాతం బొగ్గు ఉత్పత్తి

కొత్తగూడెం సింగరేణి, డిసెంబర్ 2 : సింగరేణి సంస్థ 2023-24 ఆర్థిక సంవత్సరంలో నిర్దేశించుకున్న బొగ్గు ఉత్పత్తి లక్ష్యానికి అతిచేరువలో ఉంది. సంస్థవ్యాప్తంగా నవంబర్



నెలాఖరు నాటికి 93 శాతం బొగ్గు ఉత్పత్తి లక్ష్యానికి చేరువలో నిలిచింది. నవంబర్ నెలలో సార్యత్రిక ఎన్నికలు జరగడంతో అన్ని రాజకీయ పార్టీలకు అనుబంధ కార్మిక సంఘాల నాయకులు ప్రవారంలో పాల్గొనడంతో బొగ్గు ఉత్పత్తిలో కొంత వెనుకబడింది. అయినా ఆర్థిక సంవత్సరానికి నిర్దేశించుకున్న బొగ్గు ఉత్పత్తి లక్ష్యాన్ని సాధించేందుకు మిగిలిన నాలుగు నెలల్లో పక్కా ప్రణాళికతో ముందుకుపోతున్నారు.

నవంబర్ వరకు బొగ్గు ఉత్పత్తి వివరాలు

ఏరియా	బొగ్గు ఉత్పత్తి లక్ష్యం	సాధించిన ఉత్పత్తి	శాతం
కొత్తగూడెం	86,38,000	89,38,489	103 శాతం
ఇల్లెందు	20,23,000	25,25,246	125 శాతం
మణుగూరు	75,46,700	89,93,292	119 శాతం
బెల్లంపల్లి	19,00,000	24,57,439	129 శాతం
మందపూరి	29,37,500	25,53,449	87 శాతం
శ్రీరాంపూర్	43,00,500	34,37,403	80 శాతం
ఆర్డీ1	28,40,400	26,52,760	93 శాతం
ఆర్డీ2	58,38,000	55,19,718	95 శాతం
ఆర్డీ3	33,40,000	33,22,504	99 శాతం
అడియాలా	11,64,800	8,49,037	73 శాతం
భూపాలపల్లి	30,50,000	19,39,395	64 శాతం
మొత్తం	463,28,900	431,88,732	93 శాతం

5 వరకూ అమలులో ఎన్నికల కోడ్

కౌంటింగ్ కేంద్రం వద్ద పటిష్ట బందోబస్తు నేడు ర్యాలీలకు అనుమతి లేదు: ఎస్పీ వినీత్

కొత్తగూడెం జైం, డిసెంబర్ 2: అసెంబ్లీ ఎన్నికల ఓట్ల లెక్కింపు సందర్భంగా ఎలాంటి అవాంఛనీయ సంఘటనలకు తావులేకుండా పటిష్టమైన భద్రత, బందోబస్తు ఏర్పాటు చేసినట్లు భద్రాద్రి కొత్తగూడెం ఎస్పీ డాక్టర్ వినీత్ గంగన్న శనివారం ఒక ప్రకటనలో



తెలిపారు. పాల్గొన్న మండలంలోని అనుబంధ ఇంజనీరింగ్ కళాశాలలో ఆదివారం జరిగి ఓట్ల లెక్కింపు సందర్భంగా నియమ నిబంధనలను పకడ్బందీ అమలు చేస్తామన్నారు. ఎన్నికల నియమావళి ప్రకారం సభలు, సమావేశాలు, విజయోత్సవ ర్యాలీలు నిర్వహించకూడదని తెలిపారు. నిబంధనలు ఉల్లంఘించే వారిపై చట్టపరమైన చర్యలు తీసుకుంటామని హెచ్చరించారు. స్టాండ్ రూముల వద్ద పటిష్టమై భద్రత ఉంటుందన్నారు. పాల్గొన్న అనుబంధ ఇంజనీరింగ్ కళాశాల పరిసర ప్రాంతాల్లో డాక్ స్క్వాడ్, బాంబు స్క్వాడ్ తో నిరంతరం తనిఖీలు నిర్వహిస్తున్నట్లు చెప్పారు. అభ్యర్థులు, ఏజెంట్లు లెక్కింపునకు హాజరయ్యే అధికారులు లెక్కింపు కేంద్రం వద్ద నిషేధించిన అగ్గిపెట్టెలు, లైటర్లు, ఇంక్ బాటిళ్లతోపాటు పేలుడికి కారణమయ్యే వస్తువులను తీసుకురాకూడదని సూచించారు. తనిఖీలు చేసే పోలీసు సిబ్బందికి సహకరించాలని కోరారు. ఎలక్షన్ కమిషన్ ద్వారా జారీ చేసిన గుర్తింపు కార్డులు ఉన్నవారికి మాత్రమే లెక్కింపు కేంద్రంలోని అనుమతి ఉందని స్పష్టం చేశారు. అలాగే, ఈ నెల 5వ తేదీ వరకు ఎన్నికల కోడ్ అమలులో ఉంటుందన్నారు. అప్పటి వరకు 144 సెక్షన్ల కూడా అమలులో ఉంటున్నందున ప్రజలెవరూ ఒకచోట గుమికూడవద్దని సూచించారు. ఓట్ల లెక్కింపు ప్రక్రియ ముగిసే వరకు ప్రజలంతా ఎన్నికల విధులు నిర్వహించేవారికి సహకరించాలని ఎస్పీ వినీత్ కోరారు.

ఇల్లు దగ్గం

చర్ల, డిసెంబర్ 2 : మండల పరిధిలోని కలివేరు గ్రామం చాయతీ రజబ్ అలీ కాలనీలో శనివారం జరిగిన అగ్నిప్రమాదంలో ఇల్లు దగ్గమైంది. కాలనీకి చెందిన బురారి

జోగయ్య ఇల్లు అగ్నికి ఆహుతైంది. ఆ సమయంలో జోగయ్య అతడి భార్య నానమ్మ కూలి పనికి వెళ్లారు. సమాచారం అందుకున్న జోగయ్య దంపతులు వచ్చేసరికి ఇల్లు పూర్తిగా కాలిపోయింది. అక్కడికి సమీపంలో ఉన్న సీఆర్ డిఎఫ్ 150 బెటాలియన్ జవాన్లు వచ్చి మంటలు ఆర్పారు. ఆస్తి నష్టం రూ.3 లక్షలు ఉంటుందని, ప్రమాదానికి విద్యుదాఘాతమే కారణమని భావిస్తున్నారు.

అటోలో నుంచి జారిపడి వ్యక్తి మృతి

పాల్గొన్న, డిసెంబర్ 2 : పాల్గొన్న మండలంలోని పాత సూరారం గ్రామానికి చెందిన భూకావ్య లాలు(82) అనే వ్యక్తి అనారోగ్యంతో బాధ పడుతూ చికిత్స నిమిత్తం పాల్గొన్నకు వెళ్లి తిరిగివస్తున్న క్రమంలో కళ్లు తిరిగి అటోలో నుంచి జారిపడి మృత్యుచెందిన ఘటన శనివారం చోటు చేసుకున్నది. గ్రామానికి చెందిన లాలు కూలి పని చేసుకొని జీవనం సాగిస్తున్నాడు. తనకు అనారోగ్యంగా ఉండడంతో వైద్యం కోసం పాల్గొన్నకు వచ్చాడు. వైద్యం చేయించుకున్న తర్వాత తిరిగి అటోలో పాత సూరారం వెళ్తుండగా మార్గమధ్యంలో కేటీపీఎస్ 5వ దశ గేటు వద్దకు రాగానే కళ్లు తిరిగి అటోలో నుంచి కిందపడిపోయాడు. దీంతో ఎడమ కాలుకి, చెంపపై బలమైన గాయాలై మృత్యుచెందాడు. పోలీసులు కేసు నమోదు చేసి దర్యాప్తు చేస్తున్నారు.

ప్రమాదవశాత్తు రైలు ఢీకొని వ్యక్తి మృతి

ఎర్రపాలెం, డిసెంబర్ 2 : శనివారం తెల్లవారుజామున గుర్తుతెలియని రైలు ఢీ కొని ప్రమాదవశాత్తు గుర్తుతెలియని వ్యక్తి మృత్యుచెందిన ఘటన ఎర్రపాలెం- గంగినేని రైల్వేస్టేషన్ల మధ్య కిమీ నెంబర్ 544/28-30 వద్ద చోటు చేసుకున్నది. రైల్వే పోలీసులు తెలిపిన వివరాల ప్రకారం.. మృతుడు శనివారం సాయంత్రం నుంచి రైల్వేగేటు స్టేషన్ సమీపంలో పిల్లిపిచ్చిగా అరుస్తూ తమిళ, తెలుగు భాషల్లో మాట్లాడుతూ తిరిగినట్లు సాక్షులు చెబుతున్నట్లు తెలిపారు. మృతుడు సీలం, నలుపు గల చొక్కా, నీలం తెలుపు గల్లెలుగి ధరించి ఉన్నాడు. ఖమ్మం జీఆర్ పీ ఎస్సె పీ భాస్కర్ రావు కేసు నమోదు చేయగా మధిర రైల్వే పాడెకానిస్టేబుల్ ఎన్ వెణుగోపాల్రెడ్డి దర్యాప్తు చేస్తున్నారు. మృతదేహాన్ని అన్నం సేవాఫౌండేషన్ సభ్యుడు అన్నం శ్రీనివాసరావు, మధిర సభ్యుల సహకారంతో ఖమ్మం ఆసుపత్రిలో మార్చరీలో ఉంచి నట్లు తెలిపారు. మృతుడి వివరాలు తెలిసిన వారు 9963641484, 8712658607 ను సంప్రదించాలని కోరారు.

ఏరియా ఆసుపత్రిలో విద్యుదాఘాతం

అప్రమత్తమైన సిబ్బంది.. తప్పిన ప్రమాదం

సత్తుపల్లి రూరల్, డిసెంబర్ 2 : పట్టణంలోని ప్రభుత్వ ఏరియా ఆసుపత్రిలో శనివారం విద్యుత్ షార్ట్ సర్క్యూట్ జరిగి డయాలసిస్ సెంటర్ లో మంటలు చెలరేగాయి. డయాలసిస్ కేంద్రం సిబ్బంది తెలిపిన వివరాల ప్రకారం.. మధ్యాహ్నం 12:15 గంటల సమయంలో విద్యుత్ ఓవర్ లోడుతో షార్ట్ సర్క్యూట్ కావడంతో మంటలు చెలరేగాయి. ఆ సమయంలో విద్యుత్ ఉన్న వైద్యులు కిరణ్, కృష్ణలు అప్రమత్తమై ఫైర్ ఎక్స్ టింగు కోల్పోయి మంటలను అదుపులోకి తెచ్చారు. డయాలసిస్ కేంద్రంలో ఐదుగురు కిడ్నీ బాధితులకు డయాలసిస్ నడుస్తుంది. వారివెంట అటోడర్లు, సిబ్బంది ఉన్నారు. దీంతో డయాలసిస్ కేంద్రంలో మంటల వల్ల పొగ కమ్మేయడంతో డయాలసిస్ రోగులకు శ్వాస తీసుకోవడంలో ఇబ్బందిగా మారింది. అప్రమత్తమైన సిబ్బందికి టిటి అద్దాలను పగలగొట్టడంతో సెసుప్రమాదం తప్పింది.

